

समाचार वाणी

खबर जो करें असर !

नाशिक | Thursday, 24 September 2026

स्व. बादो देवी की स्मृति में राजगढ़िया परिवार का सराहनीय कदम, पीएम श्री स्कूल भादरा को भेंट किया वाटर कूलर

राजेश चौधरी

Published on 14 Apr 2026



राजगढ़िया परिवार का सराहनीय कदम, पीएम श्री स्कूल भादरा को भेंट किया वाटर कूलर

जिले के भादरा स्थित PM Shri Government Senior Secondary School Bhadra में एक प्रेरणादायक सामाजिक पहल देखने को मिली, जहां स्वर्गीय बादो देवी राजगढ़िया की स्मृति में राजगढ़िया परिवार द्वारा विद्यार्थियों के लिए एक उच्च गुणवत्ता वाला वाटर कूलर भेंट किया गया।

यह नेक कार्य स्व. बादो देवी, जो स्वर्गीय चंपालाल जी राजगढ़िया की धर्मपत्नी थीं, उनकी स्मृति को समर्पित करते हुए उनके परिजनों द्वारा किया गया। इस अवसर पर उनके सुपुत्र डॉ. रामजीलाल बंसल, रामनिवास बंसल, हंसराज बंसल तथा उनके भतीजे जयप्रकाश बंसल और अमित बंसल सहित समस्त राजगढ़िया परिवार उपस्थित रहा।

गर्मी के मौसम को ध्यान में रखते हुए विद्यालय में स्वच्छ और ठंडा पेयजल उपलब्ध कराने के उद्देश्य से यह वाटर कूलर प्रदान किया गया है। इससे विद्यालय में अध्ययनरत विद्यार्थियों को बड़ी सुविधा मिलेगी और उनका स्वास्थ्य भी सुरक्षित रहेगा।

कार्यक्रम के दौरान विधिवत पूजा-अर्चना के साथ वाटर कूलर को विद्यालय प्रशासन को सुपुर्द किया गया। इस अवसर पर उपस्थित सभी लोगों ने इस पहल की सराहना की।

डॉ. रामजीलाल बंसल वर्तमान में हनुमानगढ़ में निवास करते हैं, लेकिन अपने माता-पिता की स्मृति में उन्होंने अपनी जन्मभूमि भादरा में यह योगदान देकर समाज के प्रति अपनी जिम्मेदारी निभाई है। यह कदम समाज में सेवा और संस्कार का उत्कृष्ट उदाहरण प्रस्तुत करता है।

इस अवसर पर संस्था प्रधान रमेश कुमार शर्मा, उप प्राचार्य ओम प्रकाश सुड्डा सहित विद्यालय के व्याख्याता एवं समस्त स्टाफ मौजूद रहा। इनमें विनोद कुमार शर्मा, मन्नु शर्मा, नौरंग लाल शीला, विभा शर्मा, राजपाल, सुमन सिहाग, राजेश स्वामी, रेखा रानी,

विशनाराम स्वामी, रेणु बाला, अंकिता, दीपिका, आत्माराम, रमेश यादव, अनिल भाटी, रोहतास गोदारा, अमन चाहर सहित अन्य कर्मचारी शामिल रहे ।

विद्यालय परिवार ने राजगढ़िया परिवार के इस सराहनीय कार्य के लिए आभार व्यक्त किया और उनके उज्ज्वल भविष्य की कामना की ।

गौरतलब है कि यह विद्यालय क्षेत्र का एक विकसित राजकीय विद्यालय है, जहां विद्यार्थियों को टाई, बेल्ट, पहचान पत्र सहित अन्य आवश्यक सुविधाएं निःशुल्क उपलब्ध कराई जाती हैं । ऐसे में इस वाटर कूलर की स्थापना से विद्यालय की बुनियादी सुविधाओं में और भी वृद्धि हुई है ।

राजगढ़िया परिवार की यह पहल न केवल विद्यार्थियों के लिए लाभकारी है, बल्कि समाज में सेवा और सहयोग की भावना को भी मजबूत करती है । ऐसे कार्य अन्य लोगों को भी समाज हित में आगे आने के लिए प्रेरित करते हैं ।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.